



גאווערנער קעטי האוקול

אויף תיכף ארויסצוגעבן: 4/9/2022

גאווערנער האוקול אנאנסירט פינאנץ-יאר 2023 בודזשעט אינוועסטירונגען צו ליפערן שטייער פארלייכטערונג פאר ניו יארקער

בודזשעט שטעלט צו היסטארישע מאסן שטיצע פאר ארבעטער פאמיליעס

ליפערט מאטאר ברענשטאף סטעיט שטייער פארלייכטערונג

פארשנעלערט א 1.2 ביליאן דאלערדיגע מיטל-קלאס שטייער פארקלענערונג און גיבט א היים אייגנטימער ריבעיט קרעדיט פאר באלד 2.5 מיליאן ניו יארקער

שטעלט צו ביז 250 מיליאן דאלער אין שטייער קרעדיט און פארלייכטערונג פאר קלענערע ביזנעסערס קאָוויד-19 פארבינדענע הוצאות און איז מוותר פאר 15 פראצענט בארעכטיגטע קלענערע ביזנעסער איינקונפט פון שטייער דורך א שטייער פארלייכטערונג פראגראם

גאווערנער קעטי האוקול האט היינט געמאלדן מערערע שטייער פארלייכטערונג אינוועסטירונגען אין דעם היסטארישן פינאנץ-יאר 2023 בודזשעט. דער איינגעפירטער בודזשעט אנטהאלט שטייער פארלייכטערונג פארן מיטל-קלאס, קלענערע ביזנעסער, און היים אייגנטימער צו באזארגן מער קעש פאר ארבעטער פאמיליעס לענגאויס דעם סטעיט. הויפט בודזשעט זיגן רעכענען אריין פארלייכטערונג פון די סטעיט שטייערן אויף מאטאר ברענשטאף אזוי ווי ניו יארקער שטייען אויס שטייגנדע ענערגיע פרייזן, פארשנעלערן דאס איינפירן פון דעם מיטל-קלאס שטייער פארקלענערונג, שאפן א שטייער קרעדיט פאר קלענערע ביזנעסערס קאָוויד-19 פארבינדענע אויסגאבן, צושטעלן קלענערע ביזנעסער שטייער פארלייכטערונג, און א היים אייגנטימער שטייער ריבעיט קרעדיט.

“דער בודזשעט גיבט העכסט-נויטיגע שטייער פארלייכטערונג פאר טויזנטער קלענערע ביזנעסער און מיליאנען ניו יארקער און רעדוצירט די שטייער עול פאר די וועלכע נייטיגן זיך דערין דאס מערסטע,“ **האט גאווערנער האוקול געזאגט.** “אין א נאך-קאָוויד-19 עפאכע וועלן ניו יארקער זיך ערהוילן פון דער פאנדעמיע און פירן דעם לאנד אין אן עקאנאמישן אויפלעבונג, און איך אפלאדיר די לעגיסלאטיווע פירער פאר זייער צוזאמארבעט צו העלפן פארזיכערן אז דער היסטארישער בודזשעט לאזט נישט איבער קיינעם פון הינטען.”

אויף צו אדרעסירן די הויכע פרייזן פון ברענשטאף, וועלכע איז געשטיגן אין לעצטערע מאנאטן צוליב דעם קריג אין אוקריינע, וועט ניו יארק סוספענדירן דער סטעיט פארקויף-שטייער (‘סעילס-טעקס’) אויף מאטאר ברענשטאף, די באזונדערע מאטאר ברענשטאף שטייער, און דער מעטראפאליטען קאָמיטעט טראנספארטאציע דיסטריקט פארקויף-שטייער וואס איז ארויפגעשטעלט אויף מאטאר ברענשטאף פון יוני ביז דעצעמבער, צושטעלנדיג אן אפגעשאצטער 585 מיליאן דאלער אין פארלייכטערונג פאר

ארבעטער פאמיליעס און ביזנעסער איבערן סטעיט. אויף כדי צו באשיצן קאנסומענטן, קאמיוטערס און די סטעיט'ס אינפראסטרוקטור, טוט דער פלאן:

- פארארדענען פאר ריטעיל געשעפטן אריבערצופירן די גאנצע געשפארטע שטייער צו קאנסומענטן;
- פירט אריבער געלט פון דעם גענעראלן פאָנד צו די געווידמעטע פאָנדס אויף צוריקצומאכן די אפגעשאצטע איינקונפט פארלוירן צוליב דאס סוספענדירן די שטייערן — צו פארזיכערן אז עס וועט נישט נעגאטיוו אפּעקטירן פינאנציעל דעם MTA; און
- גיבט קאונטי רעגירונגען די אפציע צו שטעלן א מאקסימום פרייז אויף וועלכע עס איז אנווענדליך ארטיגע פארקויף-שטייער ראטעס, אויף 4 דאלער פער גאלאן.

דער סטעיט בודזשעט וועט פארשנעלערן שטייער פארלייכטערונג צו מיטל-קלאס ניו יארקער דורך איינפירן רעדוצירטע שטייער ראטעס אנהייב אן, צושטעלנדיג פארלייכטערונג צו 6.1 מיליאן ניו יארקער. די רעדוצירטע שטייער ראטעס זענען טייל פון אן אכט-יעריגן איינפירונג פון פערזענליכע איינקונפט שטייער פארקלענערונג פאר מיטל-קלאס שטייער-צאלער, וועלכע האט זיך אנגעהויבן אין שטייער יאר 2018 און איז איצט באשטימט פארענדיגט צו ווערן ביים אנהויב שטייער יאר 2025. דער בודזשעט וועט ערמעגליכן דאס איינפירן גענצליך די שטייער פארלייכטערונג אריינצוגיין אין קראפט היי-יאר.

קלענערע ביזנעסער זענען ספעציעל שווער באטראפן געווארן דורך דער פאנדעמיע ירידה. כדי פארצוזעצן ווייטער די סטעיט'ס שטיצע פאר אונזערע קלענערע ביזנעסער, טוט דער סטעיט בודזשעט אנטהאלטן א נייע צוריקצאלבארע שטייער פארלייכטערונג פראגראם וואס צילט אויף קאָוויד-19-פארבינדענע אויסגאבן פאר קלענערע ביזנעסער. דער פראגראם גיבט ביז 250 מיליאן דאלער אין נאך פארלייכטערונג פאר קלענערע ביזנעסער. בארעכטיגטע קאָוויד-19 פארבינדענע קאפיטאל אינוועסטירונגען רעכענען אריין, אבער נישט אויסשליסליך:

- הוצאות פארבינדן מיט פארברייטערן פלאץ צו אקאמאדירן סאציעלע דערווייטערונג
- HVAC אויסריכטונגען
- הוצאות פארבינדן מיט אינדריסנדיגע ארט פארברייטערונג
- מאשינען און אויסריכטונגען אויף צו ערמעגליכן קאנטאקטלאזע פארקויפן.

אין צוגאב גיבט דער סטעיט בודזשעט העכסט-נויטיגע שטייער פארלייכטערונג דורך העכערן דער קלענערער ביזנעס אראפרעכן ענדערונג פון 5 פראצענט אויף 15 פראצענט פון נעטא ביזנעס איינקונפט אדער נעטא פארם איינקונפט, און פארברייטערט דער בענעפיטן אריינצורעכענען 'פעס-טרו' קערפערשאפטן מיט אונטער 1.5 מיליאן דאלער אין ניו יארק קוועלער גראָוס איינקונפט. דער פארשלאג וועט העלפן אן ערך פון 195,000 קלענערע ביזנעסער דורך איינע פון די מערסט ארויספאדערנדע ביזנעס אומשטענדן אין די מאדערנע היסטאריע.

דער סטעיט בודזשעט שאפט אויך א נייע פראָפערטי שטייער פארלייכטערונג קרעדיט, דער היים אייגנטימער שטייער ריבעיט קרעדיט, פאר בארעכטיגטע נידעריגע איינקונפט און מיטלמעסיגע איינקונפט הייזגעזינדער, ווי אויך בארעכטיגטע הייזגעזינדער פון עלטערע מענטשן. אונטער דעם פראגראם זענען געווענטליכע שולע שטייער פארלייכטערונג (STAR) אויסנאמען און קרעדיט באקומער מיט איינקונפטן אונטער 250,000 דאלער און פארשטערקערטע STAR באקומער זענען בארעכטיגט פאר דער פראָפערטי שטייער ריבעיט וואו דער בענעפיט איז א פראצענט פון דער היים אייגנטימער'ס עקזיסטירנדע STAR בענעפיט.

אינדרויסן פון ניו יארק סיטי וועט דער דורכשניטליכער בענעפיט זיין באלד 970 דאלער, גיבנדיג פארלייכטערונג צו איבער 2 מיליאן פראָפערטי שטייער-באצאלנדע הויזגעזינדער. דער ניו יארק סיטי דורכשניטליכע בענעפיט וועט זיין ארום 425 דאלער, מיט בענעפיטן וועלכע גרייכן נאך 479,000 פראָפערטי שטייער-באצאלנדע הויזגעזינדער. פאר היים אייגנטימער מיט איינקונפט אונטער 75,000 דאלער איז דער גאנץ-סטעיטי'גע דורכשניטליכע קרעדיט אפגעשאצט אויף באלד 1,050 דאלער, בענעפיטן אן אפגעשאצטע 837,800 באקומער. דער בענעפיט וועט זיין אין פארעם פון א פאראויס קרעדיט, אזוי ארום שנעלער צושטעלן די בענעפיטן פאר ניו יארק היים אייגנטימער. קרעדיטס וועלן זיין א פאראויס קרעדיט אויף שטייער יאר 2022 איינקונפט שטייער ריטורנס, צו זיין דירעקט געשיקט צו בארעכטיגטע היים אייגנטימער אנגעהויבן דעם הערבסט 2022.

אינאיינעם וועלן די שטייער פארלייכטערונג פראגראמען צושטעלן באדייטנדע שטיצע פאר ניו יארקער אין דער צייט וואס מיר קומען ארויס פון דער קאָויד-19 פאנדעמיע און בויען זיך צוריק איבער אונזער עקאנאמיע.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)